



КАЛІ З ВОЙСКА
СУСТРАКАЕ
ЎСЁ СЯЛО

М_С

ГОЛАС
З ПАДВОДНАЙ
ЛОДКІ «КУРСК»

6



Выдаецца
з 9 жніўня 1917 г.

Родная газета на роднай мове



ЗВЯЗДА

14 ЧЭРВЕНЯ 2023 г.
СЕРАДА
№ 112 (29992)

МЯСЦОВАЕ
САМАКІРАВАННЕ



КОРАТКА

- Прадстаўніцы Беларускага саюза жанчын далучыліся да акцыі па бязвыплатным донарстве.
- Дараховіч: 18 краін ужо заявілі аб удзеле ў II Гульнях краін СНД.
- Сяргей Лебедзеў узначаліць місію назіральнікаў ад СНД на датэрміновых выбарах прэзідэнта Узбекістана.
- Ганна Конанава ўзначаліла Нацыянальны мастацкі музей Беларусі.
- ВНУ Гомельскай вобласці прымуць сёлета каля 5 тысяч абітурыентаў.
- Дні культуры Беларусі ў Кыргызстане стартвалі ў Бішкеку.



«Я НЕ ХАЧУ, КАБ З НАМІ ВАЯВАЛІ»

Прэзідэнт наведваў прадпрыемства ваенна-прамысловага комплексу і адказаў на пытанні журналістаў

Падчас рабочай паездкі ў Мінскую вобласць Аляксандр Лукашэнка азнаёміўся з вытворчасцю айчынных боепрыпасаў. Аднак перш чым задаць пытанні наконт работы прадпрыемства, кіраўнік дзяржавы пацікавіўся ў старшыні Мінскага аблвыканкама, як сухое надвор'е ўплывае на ўраджай (падлятаючы на верталёце, беларускі лідар зрабіў некаторыя высновы). Аляксандр Лукашэнка паставіў задачу паклапаціцца аб захаванасці травяністых кармоў. Збожжавыя, як заўважыў Прэзідэнт, пры неабходнасці яшчэ можна будзе дакупіць. А вось травяністыя, падкрэсліў беларускі лідар, трэба нарыхтаваць у максімальным аб'ёме.

Перш чым азнаёміцца з працэсам вытворчасці ўласных боепрыпасаў, Аляксандр Лукашэнка ўдакладніў, ці выканалі адказныя асобы свае ранейшыя абяцанні па запуску прадпрыемства. Перад тым, як пераканацца ў гэтым асабіста, Прэзідэнт заслухаў даклад старшыні Дзяржаўнага ваенна-прамысловага камітэта. Дзмітрый Пантус расказаў, што работа па вытворчасці тых тыпаў боепрыпасаў, якія найбольш запатрабаваныя, арганізавана. Ён удакладніў, што яна пачалася ў лістападзе мінулага года. На цяперашні момант, па яго словах, на прадпрыемствах Дзяржаўнага ваенна-прамысловага камітэта і Міністэрства прамысловасці выпускаюць звыш паўсотні кор-



Фота БелТА

пусна-механічных частак для дадзенага тыпу боепрыпасаў.

«ДАВОДЗІЦЦА ВЯРТАЦЬ НАЗАД»

Ужо ў размове з прадстаўнікамі сродкаў масавай інфармацыі кіраўнік дзяржавы заўважыў, што наладжванне вытворчасці ўлас-

ных боепрыпасаў з'яўляецца своечасовым і запатрабаваным. «Аказваецца, гэта вельмі патрэбна ў арміі, — адзначыў Прэзідэнт. — Ракеты ракетамі, высокадакладная зброя, самалёты, верталёты, «Леопарды», «Брэдли», якія знішчаюцца так, як і нашы савецкія танкі і БМП, — мы гэта ўбачылі нядаўна ў выніку першага этапу «контрнаступу».

СТАР. 2



ВАДА ПАМЫЛАК НЕ ДАРУЕ

Што трэба ведаць, каб адпачынак каля вадаёма не скончыўся трагедыяй?


Лета толькі пачалося, а ратавальнікі ўжо фіксуюць першых ахвяр вады. Колькасць патанулых павялічваецца. Толькі за першыя дзесяць дзён чэрвеня — восем трагічных выпадкаў...

З надыходам лета вадаёмы заўсёды знаходзяцца ў эпіцэнтры ўвагі ратавальнікаў. Вядома, пракантраляваць усе месцы адпачынку немагчыма. А вось за лічаныя хвіліны прыбыць на месца здарэння для супрацоўнікаў Міністэрства па надзвычайных сітуацыях — звычайная справа. Праўда, няўпэўненым у сваіх сілах купальчыкам і аматарам спіртных напояў (мэнавіта гэтыя катэгорыі людзей часцей за ўсё становяцца ахвярамі вады) спадзявацца на ратавальнікаў не варта. Як правіла, трагедыя здараецца тады, калі яе зусім не чакаеш. Вада забірае жыццё вельмі хутка.

БЕРАЖЫЦЕ ДЗЯЦЕЙ!

За летні перыяд мінулага года ў вадаёмах краіны патанулі 212 чалавек. 18 з іх — дзеці. Усяго ахвярамі вады ў 2022 годзе сталі 390 грамадзян, у тым ліку 26 непаўналетніх.

СТАР. 3



Фота з адкрытых крыніц.

Уступная кампанія — 2023

ДЫПЛОМ, ЛІЧЫ, У КІШЭНІ



Іван СЕКУШЭНКА разам са сваёй настаўніцай Наталляй ПАНЕДЗЬКА.

Карэспандэнт «Звязды» даведалася пра плюсы мэтавага паступлення ў ВНУ

Сёння ў калідоры вышэйшых навучальных устаноў вяртаецца атмасфера хвалявання — пачалося цэнтралізаваанае тэсціраванне. Для абітурыентаў гэта час «Ч», калі вырашаецца іх лёс на найбліжэйшыя некалькі гадоў. А вось «мэтавікам» можна не хвалявацца. Яны ўжо, лічы, студэнты. Трэба толькі паспець перадаць атэстат у прыёмную камісію да 16 чэрвеня.

СТАР. 3

ISSN 1990 — 763X



9 771990 763008



Ідзе падпіска на «Звязду» на III квартал і II паўгоддзе

Мы абяцаем нясумнае лета з любімай газетай

ЗАСТАВАЙЦЕСЯ З НАМІ — БУДЗЕ ЦІКАВА!